
chatuHShaShTilIILAstutiH by Nilakantha Dikshita

ಶ್ರೀನೀಲಕಂಠದೀಕ್ಷಿತಪ್ರಣೀತಾ ಚತುಃಷಷ್ಟಿಲೀಲಾಸ್ತುತಿಃ

Document Information



Text title : chatuHShaShTilIILAstutiH by Nilkanthadikshita

File name : chatuHShaShTilIILAstutiH.itx

Category : shiva, nIlakaNThadIkShita

Location : doc_shiva

Proofread by : Rajesh Thyagarajan

Latest update : October 1, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 1, 2022

sanskritdocuments.org

ಶ್ರೀನೀಲಕಂಠದೀಕ್ಷಿತಪ್ರಣೀತಾ ಚತುಃಷಷ್ಟಿಲೀಲಾಸ್ತುತಿಃ



ಶಿವಲೀಲಾರ್ಣವತಃ

ಕ್ಷ ತೇ ದಯಾ ವಾಙ್ಮನಸಾತಿಭೂಮಿಃ ಕ್ಷ ದುರ್ಲಭೋ ವಾ ತ್ವದವಾಪ್ಸುಪಾಯಃ .
ಅಹೋ ಜಿತಂ ಸುಂದರನಾಥ! ಮತ್ಸ್ಯೈರಹೋ ಜಿತಂ ತತ್ರ ಚ ದೀನದೀನೈಃ .. 1..
ಗುಪ್ತಂ ವೃಥಾ ಕೋಟಿಭಿರಾಗಮಾನಾಂ ಗುಪ್ತಂ ವೃಥಾಹೋ ಗುರುಭಿಃ ಪುರಾಣೈಃ .
ಕೋಣೇ ಯದತ್ರ ತ್ವಮಿಹಾನುಕಂಪಾಕೋಶಾಲಯದ್ವಾರಮಪಾವೃಣೋಷಿ .. 2..
ಅಸ್ಮಾಭಿರಜ್ಞಾನಪಿ ತಾರಯದ್ಧಿಃ ಕಿಯಾನ್ ಪ್ರಕರ್ಷೋ ವಿಬುಧೇಷು ಕಾರ್ಯಃ .
ಇತಿ ತ್ವಯಾ ಚಿಂತಯತಾ ಕಿಮೀಶ! ಪ್ರತಾರಿತಾ ಸ್ಮಸ್ತಿ ದಿವಾರ್ಪಣೇನ .. 3..
ಪಾಂಡ್ಯಪ್ರಿಯಂ ತ್ವಾಂ ವಿದತಿ ಶಿವಾಪಿ ಪಾಂಡ್ಯಾತ್ಮಜಾಸೀದ್ಯದಿ ಕಾ ಕಥಾ ನಃ .
ಪಾಂಡ್ಯೇಷು ಜಾಯೇಮಹಿ ಖಂಜರೀಟಾಃ ಕೋಯಷ್ಟಯಃ ಕೋಲಕಿಶೋರಕಾ ವಾ
.. 4..

ಲೀಲಾಸು ತೇ ಲಬ್ಧಸರೂಪಭಾವಾ ಗ್ರಾಮ್ಯಾ ಇಮೇ ಪಾಂಡುಷು ಚಂದ್ರಮೌಲೇ! .
ಜಿಘೃಂತಿ ಕೇಚಿತ್ ವಿಲಿಖಂತಿ ಕೇಚಿಚ್ಛವಂತಿ ಕೇಚಿಚ್ಛ ವತಂಸಮಿಂದಂ .. 5..
ತ್ವಂ ತಾವದತ್ಯಂತಮೃದುಃ ಪ್ರಜಾಸು ತ್ವತ್ತೋಽಪಿ ಮೃದ್ವಿ ಗೃಹಿಣೀ ತವೇಯಂ .
ಅದ್ಯಾಯತೌ ವಾ ಚರತೋಃ ಕಿಲೈವಮಾತ್ಮೈಕಶೇಷೋ ಭವಿತಾ ಧ್ರುವಂ ವಾಂ .. 6..
ಕೈವಲ್ಯದಾನಾಯ ಕೃತಪ್ರತಿಜ್ಞೌ ಕಾಶೀಪತಿಃ ಪಾಂಡ್ಯಪತಿಯುರ್ವಾಂ ದ್ವೌ .
ಶಿಷ್ಯೈಕವಿಶ್ರಾಂತಮಮುಷ್ಯ ದಾನಂ ಸಾರ್ವತ್ರಿಕಂ ತಾವಕಮೇವ ಶಂಭೋ! .. 7..
ವಿಶ್ವಸ್ಯ ದೀರ್ಘಾಂ ಶ್ರವಣಾದಿಭಂಗೀ ವೀತೋದ್ಯಮಾಃ ಸ್ಮಶ್ಚಿರಮೀಶ! ಮೋಕ್ಷೇ .
ಸಂಪ್ರತ್ಯವಾಬುದ್ಧ್ಯತ ವಾಕ್ಯಶೇಷಪಂಚಾಕ್ಷರೀಯಂ ಮಧುರಾ ವಿನೇತಿ .. 8..
ಯೇ ಯೇ ಜನಾ ಯದ್ಯದಿಹಾರ್ಥಯಂತೇ ತತ್ತನ್ನಿರಸ್ತೋಪಧಿ ತೇಷು ತೇಷು .
ಮೋಮಿತ್ಯಲೋಭಾದನುಜಾನತಃ ಕಿಮೋಮಿತ್ಯಭಿಖ್ಯೈವ ತವೇಯಮಾಸೀತ್ .. 9..
ಅನ್ವೇಷಣೀಯಂ ಕಿಮನಾಹತೇ ತೇ ತತ್ತ್ವಂ ಹತಾಃ ಸ್ಮೋ ವಯಮಾಗಮೌದೈಃ .
ವಿಸ್ಪಷ್ಟಮತ್ರಾಹತ ಏವ ತತ್ತ್ವಂ ವೇತ್ರೇಣ ಪಾಂಡ್ಯಸ್ಯ ಯದೀಕ್ಷಿತಂ ತತ್ .. 10..
ಸ್ವರೂಪಮೇತತ್ ತವ ಸುಂದರೇಶ! ಶುದ್ಧಾ ದಯೇತ್ಯೇವ ತು ಲಕ್ಷಯಾಮಃ .
ಕದಂಬಮೂಲಂತು ತಟಸ್ಥಲಕ್ಷ್ಮ ಕಾರುಣ್ಯಸಿಂಧೋ! ತವ ತರ್ಕಯಾಮಃ .. 11..
ಯದ್ಧಾಮಸೀಮಾಕ್ರಮಮಾತ್ರ ಏವ ವೃತ್ತದ್ರುಹಸ್ತತ್ ಕಲುಷಂ ವಿಲಿಪ್ತೇ .

ಸಕ್ಕದ್ ವಿಗಾಹ್ಯೈವ ಯದೀಯತೀರ್ಥೇ ಶಾಪಂ ಮುನೇರಿಂದ್ರಗಜೋ ಮುಮೋಚ
.. 12..

ನೀಪಾಟವೀಂ ಯಃ ಕುಲಶೇಖರೇಣ ನಿರ್ಮಾಪಯಾಮಾಸ ಚ ರಾಜಧಾನೀಂ .
ಪ್ರಾಪ್ತಾ ಶಿವಾ ಪಾಂಡ್ಯಕುಲೇಽವತಾರಮನುಜ್ಞಯಾ ಯಸ್ಯ ತಟಾತಕೇತಿ .. 13..
ಉಪಾಯತ ಸ್ವಂ ಯುಧಿ ಜೇತುಕಾಮಾಮುಪಾಯತಸ್ತಾಮಪಿ ಲೀಲಯಾ ಯಃ .
ಪತಂಜಲೇಭಕ್ತಿಮವೇತ್ಯ ನೃತ್ತಂ ಪ್ರಾದರ್ಶಯದ್ ರೂಪ್ಯಸಭಾಂತರೇ ಯಃ .. 14..
ಕುಂಡೋದರಸ್ಯೋದರಪೂರಣೇಽಪಿ ಕುಂಠೋದ್ಯಮಾ ಯೇನ ಕೃತಾನ್ನಪೂರ್ಣಾ .
ನಾಲಂ ಪಿಪಾಸೋಪಶಮಾಯ ಯಸ್ಯ ನದೀ ಚ ಸಾ ವೇಗವತೀ ಯತೋಽಭೂತ್
.. 15..

ಸಮಾಹೃತಾಃ ಕಾಂಚನಮಾಲಿಕಾಯಾಃ ಸ್ನಾನಾಯ ಯೇನಾಂಬುಧಯಃ ಸಮಸ್ತಾಃ .
ಮಹೀಪತಿಂ ಯೋ ಮಲಯದ್ವಜಂ ಚ ದಿವಂ ಗತಂ ದರ್ಶಯತಿ ಸ್ಮ ಪತ್ನೀಂ .. 16..
ಮೀನೇಕ್ಷಣಾಯಾಂ ಸುತಮುಗ್ರಪಾಂಡ್ಯಮವಾಪ ಯಃ ಸುಂದರಪಾಂಡ್ಯದೇವಃ .
ತಸ್ಮೈ ಚ ಯಂ ಶಕ್ತಿಧರಾಯ ವಜ್ರಂ ಚಂಡಾಯುಧಂ ಚಕ್ರಮಪಿ ವ್ಯತಾರೀತ್ .. 17..
ಉದ್ದೇಲಮಪ್ಯರ್ಣವಮುಗ್ರಪಾಂಡ್ಯೋ ಯದ್ಧತ್ತಯಾ ಶೋಷಯತಿ ಸ್ಮ ಶಕ್ತ್ಯಾ .
ವಜ್ರೇಣ ಮೌಲಿಂ ಬಿಭಿದೇ ಮಘೋನಶ್ಚಂಡಾಯುಧೇನಾಪಿ ಜಘಾನ ಮೇರುಂ ..
18..

ಆಚಷ್ಟ ಯಶ್ಶಾಶಯಮಾಗಮಾನಾಂ ಜಿಜ್ಞಾಸಮಾನೇಷು ತಪೋಧನೇಷು .
ಯದ್ಧತ್ತರತ್ನಾಹಿತಮೌಲಿನೈವ ಪಾಂಡ್ಯಾರ್ಭಕೋ ರಾಜಪದೇಽಭಿಷಿಕ್ತಃ .. 19..
ಕಪರ್ದಭೈರ್ಯಸ್ಯ ಘನಾಘ್ನಾದೈಃ ಪಪೇ ಪಯೋಧಿಃ ಪರಿಜ್ಯಂಭಮಾಣಃ .
ಪ್ರಾಪ್ತೈಶ್ಚ ತೈರ್ಯಃ ಪಟಮಂಡಪತ್ನಮವಾರಯದ್ ವೃಷ್ಟಿಮತಿಪ್ರವೃದ್ಧಾಂ .. 20..
ಸಿದ್ಧಾತ್ಮನಾ ಯೋ ವಿತತಾರ ಸರ್ವಾಃ ಸಿದ್ಧಿಃ ಪ್ರಜಾನಾಂ ಮಧುರಾನಗರ್ಯಾಂ .
ಯಃ ಸುಂದರೇಶಾನವಿಮಾನಸಕ್ತಂ ಶಿಲಾಗಜಂಚಾಶಯದಿಕ್ಷುಕಾಂಡಾನ್ .. 21..
ಅಸ್ತೇಣ ತುರ್ಯಾವತರೇಣ ಶೌರಹಸ್ತೀ ಹತೋ ಯೇನ ತಥಾಗತಾನಾಂ .
ಶ್ವಶ್ರುದುರಾಲಾಪವಿವಾಸಿತಾಯಾ ಯಃ ಪ್ರಾದುರಾಸೀದ್ ದ್ವಿಜಕನ್ಯಕಾಯಾಃ .. 22..
ವ್ಯತ್ಯಸ್ಯ ನೃತ್ತಂ ವಿದಧೇ ದಯಾಲುಃ ಪಾಂಡ್ಯಸ್ಯ ಯಃ ಪ್ರಾರ್ಥನಯಾ ಮಹತ್ಯಾ .
ಪಾಂಥದ್ವಿಜಸ್ತ್ರೀವಧಪಾಪವಾದಂ ವ್ಯಾಜೇನ ಯೋ ವ್ಯಾಧವಟೋರಹಾರ್ಷೀತ್ ..
23..

ಸ್ವಮಾತೃಜಾರಂ ಪಿತೃಘಾತಿನಂ ಚ ವಿಪ್ರಾಧಮಂ ಯೋ ವಿಮಲೀಚಕಾರ .
ಅಂಕಸ್ಯ ಭಾರ್ಯಾಹರಮಸ್ತುಶಿಷ್ಯಮಂಕಾತ್ಮನೈವಾಜಯದಾಹವೇ ಯಃ .. 24..
ಮಾಯೋರಗಂ ಯಃ ಶಮಯಾಂಬಭೂವ ಮಾಯಾಗವೀಂ ಯಸ್ಯ ಪುನರ್ಮಹೋಕ್ಷಃ

ಯಃ ಪಾಂಡ್ಯಸೇನಾನ್ಯಮನುಗ್ರಹೀತುಂ ಸಂದರ್ಶಯಾಮಾಸ ಚಮೂಂ ನೃಪಾಲಂ .. 25..

ಪಾಂಡ್ಯಾಯ ಯಃ ಪ್ರಾದಿತ ಹೇಮ ಯಶ್ಚ ವೈಶ್ಯಾಂಗನಾಭ್ಯೋ ವಲಮಾನ್ ದಯಾದ್ರಃ .

ಅಷ್ಟಾಪಿ ಸಿದ್ಧೀಃ ಪ್ರತಿಪಾದಯನ್ ಯೋ ಯಕ್ಷಾಂಗನಾಸು ಪ್ರಸಸಾದ ಭೂಯಃ .. 26..

ದ್ವಾರಂ ಸಮುದ್ಗಾಟ್ಯ ನಿಶಿ ಸ್ವಯಂ ಯಶ್ಶೋಲಾಯ ಸೇವಾಮದಿಶನ್ನಿಗೂಢಂ .
ಪಾನೀಯದಾನೇನ ಚ ಪಾಂಡ್ಯಸೇನಾಮುಜ್ಜೀವ್ಯ ಚೋಲೇಂದ್ರಮಜಾಪಯದ್
ಯಃ .. 27..

ಸ್ವರ್ಣಂ ದಿಶನ್ ಸಿದ್ಧರಸಂ ಪ್ರಯುಜ್ಯ ಪುಪೋಷ ವೇಶ್ಯಾಂ ಶಿವಧರ್ಮಿಣೀಂ ಯಃ .
ಪಾಂಡ್ಯಸ್ಯ ಯಃ ಸ್ವೈಕಪರಾಯಣಸ್ಯ ಸಾದೀ ಭವನ್ ಸಾಧಯತಿ ಸ್ಮ ಚೋಲಂ .. 28..

ಅಕ್ಷಯ್ಯಮಪ್ಯಕ್ಷತಮರ್ಪಯನ್ ಯೋ ಭಕ್ತಾಯ ಭಕ್ತಾರ್ಪಣಮನ್ವಗೃಹ್ಣಾತ್ .
ಯೇನಾದೃತೋ. ಮಾತುಲರೂಪಭಾಜಾ ವೈಶ್ಯೋ ವಟುರ್ಯುತಿಜನಾನ್ ವಿಜಿಗ್ಯೇ .. 29..

ಆಸ್ಥಾಯ ಯಶ್ಚಾರ್ಜುನನಾಥಲಿಂಗಂ ಪಾಂಡ್ಯೇ ಮಹತ್ ಪಾತಕಮನ್ಮಮಾರ್ಜ .
ಕಾಷ್ಠಾನಿ ಮೂರ್ಧಾ ಕಲಯನ್ ನ್ಯಧತ್ತ ಕಾಷ್ಠಾಂ ಪರಾಂ ಗಾಯತಿ ಯಃ ಸ್ವಭಕ್ತೇ .. 30..

ಭದ್ರಾಯ ಭೂರಿ ದ್ರವಿಣಂ ದಿದೇಶ ಪುತ್ರಂ ದದೌ ಚೇರಮಹೀಭುಜೇ ಯಃ .
ಭದ್ರಾಯ ದಿವ್ಯಂ ಫಲಕಂ ದಿದೇಶ ವೃಷ್ಟೌ ಮಹತ್ಯಾಮಪಿ ಗಾಯತೇ ಯಃ .. 31..
ದ್ವೀಪಾಂತರೀಯಾಮವಮಾಪಿ ಗೀತ್ಯಾ ಭದ್ರಾ ವಿಜಿಗ್ಯೇ ಯದನುಗ್ರಹೇಣ .
ವಾರಾಹಮಾಸ್ಥಾಯ ವಪುರ್ದದೌ ಯಃ ಸ್ತನ್ಯಾಮೃತಂ ಕೋಲಕಿಶೋರಕಾಣಾಂ .. 32..

ಪ್ರಾಪಯ್ಯ ಮಾನುಷ್ಯಕಮದ್ಭುತಂ ಯಃ ಪಾಂಡ್ಯಸ್ಯ ತಾನ್ ಮಂತ್ರಿಪದೇಽಭ್ಯಷಿಂಚತ್

ಯಃ ಖಂಜರೀಟಂ ಶರಣಂ ಪ್ರಪನ್ನಂ ಚಕ್ರೇ ಬಲಿಭ್ಯೋ ಬಲಿನಂ ಖಗೇಭ್ಯಃ .. 33..
ಜಹಾರ ಕೋಯಷ್ಟಿಮನುಗ್ರಹೀತುಂ ಯಾದಾಂಸಿ ಯಃ ಕಾಂಚನಪಂಕಜಿನ್ಯಾಃ .
ಕಲ್ಪಾಂತಲುಪ್ತಾಂ ಕಟಕಾಹಿನಾ ಯಃ ಸೀಮಾ ವಿವತ್ನೇ ಮಧುರಾನಗರ್ಯಾಃ .. 34..
ಪ್ರಾದ್ರಾವಯತ್ ಪಾಂಡ್ಯಕೃತೇಽರಿಸೇನಾಂ ಬಾಣೈಃ ಸ್ವನಾಮಾಕ್ಷರಲಾಂಭಿತೈರ್ಯುಃ .
ದುರಾಸದಂ ದುಷ್ಯವಿಭಿಃ ಸ್ಯಂ ಯಃ ಪ್ರಾದಾದ್ ವಿಚಿತ್ರಂ ಫಲಕಂ ಕವೀನಾಂ .. 35..
ಪಾಂಡ್ಯಸ್ಯ ಚಿಂತಾನುಗುಣಂ ನಿಬದ್ಯ ಪದ್ಯಂ ದದೌ ಯಶ್ಚ ನಿಜಾರ್ಚಕಾಯ .
ವಿದ್ಯಾವಿವಾದೇ ವಿಹಿತಾತಿವಾದಂ ಕೀರಂ ಕವಿಂ ಯಃ ಪುನರನ್ವಗೃಹ್ಣಾತ್ .. 36..


ಅಪಿ ಸ್ವಯಂ ಕುಂಭಭವೇನ ಯಸ್ತಮಬೋಧಯದ್ ದ್ರಾಮಿಡಸೂತ್ರತತ್ತ್ವಂ .
ವ್ಯವೇಚಯನ್ಮೂಕಮುಖೇನ ಯಶ್ಚ ತತ್ತತ್ಕೃತಾ ದ್ರಾಮಿಡಸೂತ್ರವೃತ್ತಿಃ .. 37..
ಭಕ್ತೇ ಕವೌ ಕ್ವಾಪಿ ವಿಮಾನನೇನ ಪಾಂಡ್ಯಾಯ ಕುಪ್ಯನ್ನಗರಾದ್ಯಯೌ ಯಃ .
ದಾಶೋ ಭವನ್ ದಾಶಕುಲೇಽವತೀರ್ಣಾ ಜಗ್ರಾಹ ಪಾಣೌ ಜಗದಾಂಬಿಕಾಂ ಯಃ ..
38..

ಆಚಾರ್ಯಮೂರ್ತಿಂ ಪರಿಗೃಹ್ಯ ನಮ್ರಮದೀಕ್ಷಯದ್ ವಾತಪುರೀಶ್ವರಂ ಯಃ .
ಅದರ್ಶಯದ್ ಯಸ್ತುರಗಾನ್ ಸೃಗಾಲಾನಭ್ಯರ್ಥಿತೋ ವಾತಪುರೀಶ್ವರೇಣ .. 39..
ಪ್ರಾವರ್ತಯದ್ ವೇಗವತೀಮಥೈನಂ ಪಾಂಡ್ಯೇನ ಯಃ ಪಾಲಯಿತುಂ ನಿರುದ್ಧಂ .
ವಿಶ್ವಾತ್ಮತಾ ಯೋ ವಿಶದೀಚಕಾರ ವೇತ್ರಾಹತಿಂ ಸ್ವಾಂ ಭುವನೇ ವಿವೃಣ್ವನ್ .. 40..
ಸಂಬಂಧನಾಥಸ್ಯ ಮುಖಾದಕಾರ್ಷೀಚ್ಛಾಂತಂ ಜ್ವರಂ ಪಾಂಡ್ಯಮಹೀಪತೇರ್ಯಃ .
ವಿದ್ಯಾವಿವಾದೇ ವಿಜಿತಾನನೇನ ಯಃ ಶೂಲಮಾರೋಪಯತಿ ಸ್ಮ ಬೌದ್ಧಾನ್ .. 41..
ಆನೀಯ ಯಃ ಕೂಪಶಮೀಮಹೇಶಾನ್ ವೈಶ್ಯಾವಿವಾಹೇ ವಿವವಾರ ಸಾಕ್ಷ್ಯಂ .
ಲೀಲಾಸ್ವನಂತಾಸ್ವಪಿ ಯಸ್ಯ ದೃಷ್ಟ್ವಾ ಲೀಲಾ ಚತುಷ್ಷಷ್ಟಿರಿಯಂ ಪುರಾಣೇ .. 42..
ಆಲಂಬಮೇಕಂ ಜಗತಾಂ ತ್ರಯಾಣಾಮವ್ಯಾಜಕಾರುಣ್ಯಸುಧಾನಿಧಾನಂ .
ತಂ ತಾದೃಶಂ ತ್ವಾಮಪಹಾಯ ಶಂಭೋ! ಕಿಂ ತಾವದನ್ಯೈರಿಹ ಕಿಂಪಚಾನೈಃ .. 43..
ಇತಿ ಶ್ರೀನೀಲಕಂಠದೀಕ್ಷಿತಪ್ರಣೀತಾ ಶಿವಲೀಲಾರ್ಣವಾಂತರ್ಗತಾ
ಚತುಃಷಷ್ಟಿಲೀಲಾಸ್ತುತಿಃ ಸಮಾಪ್ತಾ .

Proofread by Rajesh Thyagarajan

——
chatuHShaShTillAstutiH by Nilakantha Dikshita

pdf was typeset on October 1, 2022

——
Please send corrections to sanskrit@cheerful.com

